

தலைவர் கலைஞர், இந்திய இலக்கிய முகமாக அங்கீகரிக்கப்படும் நாள் இது!

முதல்வர் மு.க.ஸ்டாலின் உரை!... முதல் பக்கத் தொடர்ச்சி

அதனால்தான் உலக அளவிலான பல் வேறு பல்கலைக்கழகங்கள் J.N.Uவோடு இணைந்து பணியாற்ற விரும்புகின்றன. அதனால்தான், முத்தமிழறிஞர் தலைவர் கலைஞர் அவர்கள் J.N.U.யில் தமிழுக்கு ஒரு தனி இருக்கை இருக்க வேண்டும் என்று விரும்பி, அதைச் செயல்படுத்திக் காட்டினார்!

15 ஆண்டுகள் கழித்து, இன்றைக்கு அந்த இருக்கையை தனி ஒரு துறையாக வளர்க்கும் வாய்ப்பு எனக்குக் கிடைத்தது. அந்த வகையில் ‘தமிழ் இலக்கியவியல்’ என்ற தனித்துறையை உருவாக்க 5 கோடி ரூபாய் 30 இலட்சம் ரூபாய் வழங்கி னோம். J.N.U.வோடு பன்னோக்கு கலை யரங்கத்திற்கு அருகே உலகப் பொது மறை தந்த அய்யன் திருவள்ளு வரின் சிலையை நிறுவ நடவடிக்கை மேற்கொள் எப்பட்டு வருகிறது.

சாகித்ய அகாதெமியும், J.N.U.யும் இணைந்து நடத்தும் இந்த விழா மூலமாக தலைவர் கலைஞர் அவர்கள் இந்திய இலக்கிய முகமாக அங்கீகரிக்கப்படும் நாளாக இது அமைந்திருக்கிறது.

இந்த நேரத்தில் இங்கு ஒரு செய்தியைக் குறிப்பிட விரும்புகிறேன்... இலக்கிய உலகில் பரவலாக அறியப்படும் செய்தி தான் என்றாலும், அதை இந்த இடத்தில் பதிவுசெய்ய வேண்டியது அவசியம் என் பதால் சொல்கிறேன்... ‘சாகித்திய அகா தெமி விருது’ பெறும் படைப்பாளர்களுக் கும் வீடு வழங்க வேண்டும் என்று முடிவு

செய்து முத்தமிழறிஞர் கலைஞர் அவர்க ளின் பிறந்த நாளன்று, ‘கனவு இல்லம்’ என்று ஒரு திட்டத்தை நடைமுறைப்படுத்தி னேன்.

இந்தத் திட்டத்தில் இதுவரைக்கும் 15 அறிஞர்களுக்கு தமிழ்நாடு அரசு கனவு இல்லம் வழங்கி இருக்கிறது! பரிசுத் தொகை ஒரு இலட்சம் என்றால், வீட்டின் மதிப்பு சுமார் ஒரு கோடி ரூபாய்க்கும் மேல்! அதுவும், அந்த வீட்டிற்கான புத்திரச் செலவு முதலான வற்றையும் தமிழ்நாடு அரசே ஏற்கிறது. ‘கனவு இல்லம்’ திட்டத்தின் நீட்சியாக சாகித்திய அகாதெமி மொழிபெயர்ப்பாளர் விருது பெற்றவர்க ளுக்கும் ‘கனவு இல்லம்’ வழங்கப்படும் என்று அறிவிக்கப்பட்டு, இதுவரை 10 மொழிபெயர்ப்பாளர்களுக்கு கனவு இல் லம் வழங்கப்பட்டிருக்கிறது என்பதை மகிழ்ச்சியுடன் தெரிவித்துக்கொள்ள விரும்புகிறேன்.

எழுத்தாளரைப் போற்றும் சமூகமே உயர்ந்த சமூகம்!

இந்தியாவில் எந்த மாநிலத்திலும் இப்ப டிப்பட்ட திட்டம் இல்லை என்று சொல்லத் தக்க வகையில் இதனை நாம் செயல்ப டுத்தி இருக்கிறோம். இதற்கெல்லாம் ஒரே நோக்கம், படைப்பாளிகளை, அவர்கள் வாழும் காலத்திலேயே போற்ற வேண் டும் என்பதுதான்! எழுத்தாளரைப் போற் றும் சமூகம்தான் உயர்ந்த சமூகமாக இருக்க முடியும்! இந்தச் சமூகத்தின் முன் னேற்றத்திற்காக மக்களின் உயர்வுக்காக

அவர்களின் சமூக விடுதலைக் காக முற் போக்குச் சிந்தனைக்காக இயங்கிய இயங்கும் எழுத்தாளர்களை தமிழ்ச் சமூ கம் உச்சிமோந்து கொண்டாடத் தவறி யதே இல்லை! அந்த வழியில்தான் தலை வர் கலைஞர் அவர்களும் தமிழ் இலக்கியவாதியாக இருந்து, சிறப்பான படைப்புகளைக் கொடுத்தது மட்டுமல்லா மல் சிறப்பான படைப்பாளிகள் அனைவ ரையும் அங்கீகரித்தார்! அவ்வணைச்சார்! அதுதான் அவரது தனிச் சிறப்பு!

இலக்கியவாதிகளுக்காக முத்தமிழறி ஞர் கலைஞர் செய்த ஏராளமான பணிக ளில் பொன்னெழுத்துகளால் பொறிக்கத் தக்க ஒன்றுதான். தமிழ்நாட்டின் முதல மைச்சராக கலைஞர் பொறுப்பேற்ற காலங்களில் 108 தமிழறிஞர்களின் நூல் களை நாட்டுடைமையாக்கி, அவர்களின் மரபுரிமையர்களுக்கு நூலுரிமைத் தொகையாக 7 கோடி ரூபாய் 76 இலட்சம் ரூபாயை வழங்கியது! அத்தகைய தலை வர் கலைஞரின் அடியொற்றி, நான் முத லமைச்சராகப் பொறுப்பேற்றது முதல் இந்த நான்கு ஆண்டுகளில் 36 தமிழறி ஞர்களின் நூல்கள் நாட்டுடைமையாக்கப் பட்டு, நூலுரிமைத் தொகையாக 4 கோடி ரூபாய் 25 இலட்சம் ரூபாய் வழங்கப் பட்டிருக்கிறது!

நூலுரிமைத் தொகை ஏதுமின்றி - கலைஞரின் நூல்கள் நாட்டுடைமை!

அதுமட்டுமல்ல, தன்னையே தமிழ் நாட்டுக்கு ஒப்படைத்த தலைவர் கலைஞர் அவர்களின் அனைத்துப் படைப்புகளும் நூலுரிமைத் தொகை ஏதுமின்றி, நாட்டு டைமை ஆக்கப்பட்டிருக்கிறது! 75 திரைப்

படங்களுக்கு கதை திரைக்கதை வசனம், 15 புதினங்கள், 20 நாடகங்கள், 15 சிறு கதைகள், 210 கவிதைகள் என்று படைத் தவர் அவர்!

கலைஞருக்கு - கலிபோர்னியா பல்கலைப் பேராசிரியர் புகழாரம்!

இலக்கியத்துறையில் மட்டுமல்ல, அரசி யலிலும் கழக உடன்பிறப்புகளுக்கு ஏழா யிரத்திற்கும் மேற்பட்ட கடிதங்கள் ‘கரிகா லன்’ என்ற பெயரில் கேள்வி - பதில், தான் நடத்திய இதழ்களில் எண்ணற்ற தலை யங்கங்கள், தன்னுடைய வாழ்க்கை வர லாற்றை ஆறு பாகங்களாக ‘நெஞ்சுக்கு நீதி’ என்று எழுதியதோடு கலைஞரின் படைப்புகள் 178 நூல்களாக வெளிவந்தி ருக்கிறது. இதெல்லாம் மட்டுமே ஏறத்தாழ ஏழு இலட்சம் பக்கங்களுக்கு மேல் இருக் கும்! இது அத்தனையையும் ஒருவர் படித்து முடிக்க வேண்டும் என்றாலே, ஒரு ஆயின் தேவைப்படும்!

கலிபோர்னியா பல்கலைக்கழகப் பேராசிரியர் ஜார்ஜ் ஹார்ட் அவர்கள் “கலைஞர் போல் அத்தனை படைப்பு களை எழுத வேறொருவர் முயன்றால் அதற்கு ஒரு பிறவி போதாது” என்று சொன் னார்! அத்தகைய அறிவுப் புதையல்தான் தலைவர் கலைஞர்! கலைஞர் ஆட்சி என் பது, தமிழாட்சி! அதனால்தான், தமிழுக்கு செம்மொழித் தகுதியைப் பெற்றுத் தந்து, செம்மொழி மாநாட்டையும் உலகம் பாராட்டும் வகையில் நடத்திக் காட்டினார்! அவரின் வழித்தடத்தில், நம்முடைய திரா விட மாடல் அரசும் மொழிக்காக வேறு எந்த மாநிலத்திலும் இல்லாத அளவுக்கு ஏராளமான திட்டங்களை உருவாக்கி

செயல்படுத்தி, தமிழாட்சியை நடத்தி வரு கிறோம்!

அடுத்த தலைமுறைக்கும் பயன்படும் - கலைஞரின் தமிழ்த் தொண்டு!

“தமிழாய்ந்த தமிழ் மகன்தான் தமிழ் நாட்டின் முதலமைச்சராக வருதல் வேண் டும்” என்றார் புரட்சிக் கவிஞர் பாரதிதாசன் அவர்கள். அத்தகைய தலைவரான முத் தமிழறிஞர் கலைஞரின் தமிழ்த் தொண் டினை அடுத்த தலைமுறைக்கும் கொண்டு சேர்க்க இந்தக் கருத்தரங்கம் பயன்படவேண்டும்! கலைஞரின் புகழ்பா டுவதாக மட்டுமல்லாமல், கலைஞர் உரு வாக்க விரும்பிய சமத்துவ எண்ணமும், முற்போக்குச் சிந்தனையும் கொண்ட சமு தாயத்தை உருவாக்க இதுபோன்ற கருத் தரங்குகள் பயன்படவேண்டும்!

படைப்பாளிகள் வாழும் காலத்திலேயே அங்கீகாரம் பெறவேண்டும்!

தமிழ்ச் சமூகத்தில் முத்தமிழறிஞர் கலைஞரைப் போன்ற படைப்பாளிகள் உருவாக வேண்டும். படைப்பாற்றல் பெற் றவர்கள் தொடர்ந்து தங்களின் படைப்பை எழுதி வழங்க வேண்டும்! சிறந்த படைப் புகளை இதுபோன்ற அமைப்புகள் பாராட்ட வேண்டும்! படைப்பாளிகள் அவர் கள் வாழும் காலத்திலேயே அங்கீகாரம் பெற வேண்டும்! இதைத்தான் தமிழ்நாடு அரசு செய்து வருகிறது! சாகித்ய அகாதெமி போன்ற அமைப்புகளும் இந்தப் பணியை ததாய்வில்லாமல் தொடர வேண்டும் என்று கேட்டு விடைபெறுகிறேன்.

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

தமிழே பேசத் தெரியாதவர்கள் தமிழ்நாட்டை

டெல்லியிலிருந்து ஆள நினைக்கிறார்கள் - இதைத் தடுப்பதுதான் ஓரணியில் தமிழ்நாடு!

முத்த வழக்கறிஞர் பி.வில்சன் எம்.பி. பேட்டி!

சென்னை, ஜூன் 28- தமிழே பேசத் தெரியாதவர்கள் தமிழ்நாட்டை டெல்லியிலிருந்து ஆள நினைக்கிறார்கள். இதைத் தடுப்பது தான் ஓரணியில் தமிழ்நாடு செயல்திட் டத்தின் நோக்கம் ஆகும் என்று செய்தி யாளர்கள் சந்திப்பில் கழக மாநிலங்க எவை உறுப்பினர் முத்த வழக்கறிஞர் பி.வில்சன், எம்.பி. தெரிவித்துள்ளார்.

27.06.2025 அன்று மாலை திமுக மாநிலங்கஎவை உறுப்பினர் வழக்க றிஞர் பி.வில்சன் சென்னை தேனாம் பேட்டை அண்ணா அறிவாலயத்தில் செய்தியாளர்களை சந்தித்தது குறித்த அறிக்கை:-



நாம் காக்க ஓரணியில் திரள வேண்டும் என்பதுதான்.

ஆயிரக்கணக்கான ஆண்டுகளாக நாம் கட்டி காத்துவந்த நமது மண் ணின் பெருமை, இப்பொழுது நமது இளைஞர்களின் கைகளில் உள்ளது. நமது முன்னோடிகள் நமக்காக போரா டியது எல்லாம் எத்தகாக வெறுமனே நாம் உயிர் வாழ்வதற்காக? இல்லவே... இல்லை. நாம் தலைநிமிர்ந்து சுயமரி யாதை உணர்வோடு, பெருமையுடன் வாழவே அவர்கள் போராடினர். இன் னைக்கு நம்முடைய கீழடி ஆய்வுக்கு அங்கீகாரம் கொடுக்காமல் இருக்கிறார் கள். அந்த கீழடி ஆய்வு ரிப்போர்ட்டை தயார் செய்தவர் தூக்கி எறியப்படு கிறார்.

அந்த அளவுக்கு இவர்கள் தமிழ் நாடு மீது வெறுப்பை கொண்டுள்ளார் கள். இன்று இந்த வெறுப்பிற்கு எதிரான போராட்டத்தை முன்னெடுப்பது நமது ஒவ்வொரு ஒவ்வொருவரின் கடமை யாக ஆகும். நமது குழந்தை களுக்கா கவும் இனி வரவேற்கும் நமது தலை முறைக்காகவும் நாம் ஒன்றுபடுவோம். எந்த சக்தியாலும் வெல்ல முடியாத, எந்த கூட்டத்தாலும் உடைக்க முடியாத, எந்த வல்லமையாலும் தகர்க்க முடி வதற்கு எல்லாபோல் எழுவோம். நாம் ஒன்றாக ஓரணியில் நின்றால், நம்மை வீழ்த்த எவராலும் முடியாது. இதுவே ஓரணியில் தமிழ்நாடு முன்னெடுப்பு.

எல்லோரும் ஒன்றாக இணைய வேண்டும். இணைந்து போராட வேண்டும் என்பதுதான் இதன் நோக் கமே. வடக்கில் பழுவேற்காடு முதல் தெற்கில் கன்னியாகுமரி வரை மேற் கில் ஆணைக்கடைய முதல் கிழக்கில் நாடகப்பட்டினம் வரை ஐர்தி மதம் அரசி யல் சார்பு ஆகியவற்றைக் கடந்து ஓர ணியில் நிற்கிறது தமிழ்நாடு. இது வெறும் பிரச்சாரம் அல்ல. தமிழ்நாட் டின் மண் மொழி மானம் ஆகியவற் றைப் பாதுகாக்க ஒன்றிணைந்து போராடி வெல்வதற்காக மாபெரும் முன்னெடுப்பு.

எங்களுடைய இலக்கு 45 நாடக ளில் 68ஆயிரம் வாக்குச்சாவடி முகவர் கள் அவர்கள் மூலமாக இரண்டு கோடி குடும்பங்கள் சென்று பார்ப்பது, 100 சதவீதம் ஒரு கோடி குடும்பங்களை பதிவுசெய்யவேண்டும். இந்த இரண்டு கோடி உறுப்பினர்கள் சேர்க்கையும்தான் இரண்டு மன்றங்கள் என்பது எங்களு டைய இலக்கு. 30% உறுப்பினர்கள் அனைத்து வாக்கு சாவடிகளும்

திமன்றம் சென்றுள்ளோம். இதையெல்லாம் ஏன் சொல்றேன் என்றால், நமக்குத் தர வேண்டிய பணம் நம்முடைய உரிமைகள் எல்லாவற் றையும் அவர்கள் தட்டி புறிக்கிறார்கள். அதைத்தான் சுட்டி காட்டுறேன். நம் தமிழ்நாட்டின் பெருமையையும் மாண்பையும் சிதைக்கத்திட்டமிடுபவர் கள், ஒரு உண்மையை மறந்துவிட் டார்கள். அவர்கள் மறைக்க நினைப் பது சிறிய சுடரை அல்ல: அது ஒரு உதய சூரியன் என்பதை மறந்துவிடு கின்றார்கள். உதய சூரியனை எவர் தடுத்தாலும், அதன் கதிர்கள் தடையை ஊடுருவி பிரகாசிக்கும். சூரியனின் குணமே தமிழ்நாட்டின் மக்களின் குணம்.

அடக்குமுறைகளை தகர்த்து எழுச்சியுடன் தமிழ்நாடு எழும்!

எவ்வளவு முறை எதிரிகள் முயன்றா லும், ஒவ்வொரு முறையும் அடக்குமு றைகளை தகர்த்து எழுச்சியுடன் தமிழ் நாடு எழும். நமது வானில் ஆபத்து மேகங்கள் கூழ்ந்த போதெல்லாம், இருளை அழித்து, வெற்றி வெற்றி வெள்ளிச்சத்தை கண்டடைந்தவர்கள். தமிழ்நாட்டு மக்கள். ஏனெனில் தமிழர் கள் வெற்றி சூத்திரமே ஒன்றே ஒன்று தான். ஆபத்து வரும்போதெல்லாம் நாம் ஒன்றிணைவோம். நமது பலம் ஒருபோதும் குன்றியதில்லை. அச்சுறுத் தப்படுத்தும்போது நாம் ஒன்றுபடுகி்றோம். எடுக்கப்படும் போது நாம் வீறு கொண்டு எழுகிறோம்.

இப்பொழுது தமிழ்நாடு மீண்டும் ஒருமுறை ஒன்றாய், ஓரணியில் திரண்டு நமது மண் மொழி மானம் மீது தொடுக்கப்படும் போருக்கு எதிராக போராடி வெல்ல தயாராகிறது. இந்த ஓர ணியில் தமிழ்நாடுடைய நோக்கமே மண் மொழி மானம் ஆகிய மூன்றும்

காணொலிக் காட்சி வாயிலாக - இன்று கழகத் தலைவர் மு.க.ஸ்டாலின் தலைமையில் தி.மு.க.

மாவட்டக் கழகச் செயலாளர்கள் - நாடாளுமன்ற, சட்டமன்ற உறுப்பினர்கள் - சார்பு அணிச் செயலாளர்கள் - தொகுதிப் பார்வையாளர்கள் கூட்டம்!

பொதுச்செயலாளர் துறைமுருகன் அறிவிப்பு!

கழகத் தலைவர் மு.க.ஸ்டாலின் அவர்கள் தலைமையில் “மாவட்டக் கழகச் செயலாளர்கள், நாடாளுமன்ற, சட்டமன்ற உறுப்பினர்கள் - சார்பு அணிச் செயலாளர்கள், தொகுதிப் பார்வையாளர்கள் கூட்டம் இன்று (28-06-2025, சனிக்கிழமை) மாலை 6.00 மணி அளவில், காணொலிக் காட்சி வாயிலாக நடைபெறும்.

அதுபோது மாவட்டக் கழகச் செயலாளர்கள் - நாடாளுமன்ற, சட்டமன்ற உறுப்பினர்கள் - சார்பு அணிச் செயலாளர்கள் - தொகுதிப் பார்வையாளர்கள் அனைவரும் தவறாமல் கலந்து கொள்ளும்படி கேட்டுக்கொள்கிறேன்.

பொருள்: “ஓரணியில் தமிழ்நாடு - உறுப்பினர் சேர்க்கை”

"அண்ணா அறிவாலயம்"

சென்னை - 600018

நாள் - 27.06.2025



துறைமுருகன்

பொதுச் செயலாளர்,

தி.மு.க.

இணைக்க வேண்டும். இதுதான் இலக்கு. இந்த ஓரணியில் தமிழ்நாடு என்ற முன்னெடுப்பின் மூலம் தமிழ் நாட்டு அனைத்து குடும்பங்களும் ஒரு குடையின் கீழ் ஒன்றாய் நாம் தமிழ் நாட்டின் மண் மொழி மானம் காக்க ஒன்றிணைவார்கள்.

30 சதவீத உறுப்பினர் சேர்ப்பு!

இந்த பரப்புரை மூலம் திமுக உறுப் பினர்கள் அனைவரும் குறைந்தபட்சம் தமிழ்நாட்டின் ஒரு கோடி குடும்பங் களை ஒன்றிணைத்து ஒவ்வொரு கிராமத்திலும் ஒவ்வொரு நகரத்திலும் ஒவ்வொரு வாக்கு சாவடிகளிலும் 30% மக்களை திமுக உறுப்பினராகப் பதிவு செய்வதே இலக்கு.

இந்த செயல் திட்டம் எப்படி செய்யப் படுகிறது என்பதை உங்களுக்குக் கூற விரும்புகிறேன். ஓரணியில் தமிழ்நாடு பரப்புரை செய்தியை வீடு வீடாகக் கொண்டு செல்லும் வகையில் திமுக வின் கடைநிலை நிர்வாகிகளுக்கு பயிற்சி அளிக்கப்பட்டுள்ளது. பிடிவு வாக்குச்சாவடி டிஜிட்டல் முகவர்கள் புதியதாக 68000 வாக்குச்சாவடிகள் உருவாக்கப்பட்டுள்ளார்கள். இந்த வாக்குச் சாவடி டிஜிட்டல் மூவர்கள் எனும் புதிய டிஜிட்டல் பேராளிகளுக்கு கழகத்தின் சார்பில் பயிற்சி அளிக்கப்பட்டுள்ளது. இந்த 68000 வாக்கு சாவடி டிஜிட்டல்

புரை செய்தியை எடுத்து கூறி, ஒவ்வொரு குடும்பத்தையும் ஓரணியில் தமிழ்நாடு முன்னெடுப்பின் கீழ் பதிவு செய்யும்.

ஒரு தனி தத்துவ பரப்புரை குழு உருவாக்கப்படும். இதில் ஒரு வாக்குச் சாவடி பாக முகவர், ஒரு வாக்குச்சாவடி டிஜிட்டல் முகவர், ஒரு இளைஞர் பிரதிநிதி, ஒரு பெண் பிரதிநிதி, எட்டிலிருந்து 10 உள்ளூர் வாக்குச்சாவடி மேலாண்மை குழு, பிஎல்சி உறுப்பினர்கள் இடம்பெறுவார்கள். இது வந்து இந்த வாக்குச்சாவடி பரப்புரை குழுவைக் காக்க உள்ள இந்த காமப்போசிலின், வாக்குச்சாவடி பரப்புரை குழு ஒவ்வொரு வீட்டிற்கும் சென்று ஒவ்வொரு குடும்பத் துடன் ஏழிலிருந்து 10 நிமிடங்கள் கலைந்துரையாடி ஓரணியில் தமிழ் நாடு திட்டத்தின் நோக்கத்தை விளக்கி உறுப்பினர் புவம் மூலம் அக்குடும்பத்தை ஓரணியில் தமிழ்நாடு இயக்கத் தில் இணைப்பார். ஆர்வமுள்ளவர்கள் கழகத்தின் உறுப்பினர்களாக பதிவு செய்வார்கள்.

தமிழே பேச தெரியாதவர்கள் தமிழ் நாட்டை டெல்லியிலிருந்து ஆள நினைக்கிறார்கள். இதைத் தடுப்பது தான் ஓரணியில் தமிழ்நாடு செயல்திட்டத்தின் நோக்கம் ஆகும். இவ்வாறு முத்த வழக்கறிஞர் பி.வில்சன் எம்.பி. பேட்டியளித்தார்.